

हिन्दी प्रादेशिक समाचार
आकाशवाणी चंडीगढ़
(तिथि 04 जनवरी 2025, समय 1305 (5 मिनट))

प्रधानमंत्री नरेंद्र मोदी ने आज नई दिल्ली में ग्रामीण भारत महोत्सव 2025 का उद्घाटन किया। भारत मंडपम में विकसित भारत 2047 के लिए आत्मनिर्भर ग्रामीण भारत का निर्माण विषय पर आयोजित यह महोत्सव 9 जनवरी तक चलेगा।

इस अवसर पर अपने संबोधन में प्रधानमंत्री ने कहा -

महोत्सव का उद्देश्य ग्रामीण बुनियादी ढांचे को मजबूत बनाना, आत्मनिर्भर अर्थव्यवस्था का निर्माण और ग्रामीण समुदायों में नवाचार को बढ़ावा देना है। इसके अलावा उद्यमिता के माध्यम से ग्रामीण महिलाओं को सशक्त बनाना है। महोत्सव में जीवंत प्रस्तुतियों और प्रदर्शनियों के माध्यम से भारत की समृद्ध धरोहर का प्रदर्शन किया गया है।

पलवल के दूधौला स्थित श्री विश्वकर्मा कौशल विश्वविद्यालय में तीन दिवसीय राज्य स्तरीय युवा महोत्सव कल शुरू हो गया। इस अवसर पर मुख्य अतिथि राज्य मंत्री राजेश नागर ने कहा कि युवा वह शक्ति हैं जो देश के वर्तमान, भविष्य और इतिहास को बदलने और रचने का सामर्थ्य रखती हैं। महोत्सव में वशिष्ठ अतिथि के रूप में शामिल हरियाणा के खेल राज्यमंत्री गौरव गौतम ने महोत्सव में प्रदेश के कोने - कोने से आए युवा प्रतिभागियों का हौसला बढ़ाया ।

डॉ विनीत कुमार गर्ग ने हरियाणा के प्रधान मुख्य वन संरक्षक का पदभार संभाल लिया है। पदभार ग्रहण करने के बाद डॉ गर्ग ने कहा कि सरकार ने उन्हें जो दायित्व दिया है वे उसे बखूबी निभाएंगे।

नवनियुक्त प्रधान मुख्य वन संरक्षक डॉ विनीत कुमार गर्ग ने आकाशवाणी से विशेष बातचीत में भविष्य की योजनाओं पर कहा कि जल्द कालेसर से कालका तक प्रकृति पथ बनाए जाने का कार्य शुरू किया जाएगा। इस प्रकृति पथ को बनाने के लिए सारा रास्ता लगभग चिन्हित किया जा चुका है। उन्होंने कहा कि सरकार द्वारा निर्देश दिए गए हैं कि हर साल जो पौधारोपण किया जाता है उसमें पेड़ों की मात्रा की बजाय उन्हें बचाने की तरफ ध्यान दिया जाए। डॉ विनीत कुमार ने कहा कि वन विभाग के सरकारी क्षेत्र में कहीं भी अवध निर्माण या कब्जे जल्लादों पर भी कठोर कार्रवाई की जाएगी ।

हिसार के सुरेवाला चौक पर आज सुबह गहरी धुंध के कारण एक कार चौक से टकराकर पलट गई। हादसे में चार लोगों की मौत हो गई। इसी दौरान एक ट्रक भी वहाँ जमा भीड़ को कुचलते हुए पलट गया। अभी तक चार लोगों के मरने की पुष्टि हुई है।

अंबाला छावनी रेलवे स्टेशन पर आज धुंध के कारण 30 रेल गाड़ियां अपने निश्चित समय से देरी से पहुंच रही हैं। नांदेड़ साहिब से अमृतसर जाने वाली गाड़ी लगभग 14 घंटे, प्रयागराज से चंडीगढ़ जाने वाली ऊंचाहार एक्सप्रेस 6 घंटे, अमृतसर से नांदेड़ साहिब जाने वाली एक्सप्रेस 7 घंटे, श्री माता वल्लभो देवी कटरा से नई दिल्ली जाने वाली रेलगाड़ी दो घंटे की देरी से चल रही है।
